

“অভাওবগী ৰাখল যাওবদা লাইপোক লৈতে”

- Seneca

হুৱিয়েন

হংলিবা ৰাহংনি

— এম নিলকুমাৰি

ৰাহং যাওব্ৰবদি

পাউখুম লৈৱৰোই

ৰাখলনা চংলি লম্ফাংননা

হংলি হৈত্ৰবা পুঙ্গিগী ৰাৱী কয়া

হংলি নহাক কৰম লেঞ্জি

অৱা নুংঙাইৱকসিদা:

পাউখুম যাম্মী

খলহল্লি মতেক খৱদংগীৱা পুলি!

অহিংগী লিঙ্কনা অৱং নুমিংকী

মঙালদা মাঙখিবগুম্ফ্ৰা?

কিশিলক্তগী মাঙত্ৰবা লংলাগী লংজিনগুম্ফ্ৰা?

পৰিং নাইবা অকুং অতোং লৈতবা

অমদি ওইদবনি হায়সিৱা

মীনুংশিগী পাৰুৱা হিদ্দেদা কুমখতুদা

ইনীং তল্লা ইৰোইদুনা শাৱগদ্লা?

নংত্ৰগা কাখৎপা গুম্ফ্ৰোইদবা অৱাংবা

চিংজাও য়েংদুনা লৈাদ্লা?

পাউখুমদি মমল মন্তিক্ৰুদে-লৈবদসু ফল্‌লৰোই:

মাদ্ৰবা ময়াল্লা পুনশিনত্ৰবনি

কয়া থিৰি হুঞ্জিন-হুঞ্জিন “বিশ্ব প্ৰেম”

অচুৱা ফজবা নুংশিবা!

মঙালনা অমম্ফ্ৰু মথানুংদা লোংশিল্লি

অমদুনা তুংইয়ৱকই অঙানবনা লেইখিবদা

লেপাইছৰবা মীকুপ পুংজানা

পুথিগুমই পুলিবু ইয়ায় লায়না খঙহদুনা

লৈশক লৈচু মাদ্ৰবা লৈৱাং কয়্যগী

পুনশিনবনি খনসিৱা

লৈ পৰেং মশক মমিং হোংখিবনি।

তেনবা শাংবা লৈশক মাদ্ৰদবা লৈগী পৰেং

অমগুম্ফ্ৰনি কৰম হায়দসিগে

হংলি ৰাহংনি ৰাহহ্লেক্কীদমক

অদুবু কদায় থিৰিবনি লমফংলবা ৰাখলনা!

লাঞ্জাওনা লোইখ্ৰবদা

— অঙোম ইবোমচা

লাঞ্জাওনা লোইখ্ৰবদা লৈঙাক্কী

শেক্লখিবা লান্দা কল্লবা

পাক চাউৰবা ভাৱত ইমাগী লৈকোলদা

কাঙলপ-কাঙলপ তেঙ্গেন-তেঙ্গেন

লৈঙাক্কী মপু’তবু মুম্ববদা।

শক্ৰেন শক্তম কয়া-কয়্যগী ফিৱালনি

কাঙলূপ-তেঙ্গাল নাইনবা

লাউিনা খোংননা অমগা অমগা

খোঞ্জেল ৰাংনা-ৰাংনা

লৈঙাক্কী মপু’তবু মুম্ববদা।

লেংদ্ৰবা শক্তমনি ভাৱত ইমাদি

তিৰ্থ কয়া-কয়ানা পুন্লবা

গঙ্গা, যমুনা, সৱ্ৰতি, শিঙ্গু

গোদাবৰি, কৃষ্ণ কাৰেৱি, ব্ৰহ্মপুত্ৰনত্ৰিবগী

শেংলবা লাইজ ঈশিংতনা ঈচেঞ্জিবা।

অচুদ্ৰদি খঙইদো জগৎ/তাইবও মপুনা

পুৱেক্ৰে প্ৰকৃতিনা কুমগী নোংসু নোংজুখা

কুংগীহৈৱৰোই মতাগুম

থস্বালনা লৈশাং তমজনবা।

লৈৱাং থস্বালবু পুদুনা

লানঙম ফিৱালবু পায়দুনা

খোঙদেইৱক্ৰে লান্দীশিং

মপাং খোঙলেইশিংগা লোয়ননা।

লৈহি চেনবা লৈনম চাউদী

জগৎ মপুনা পামজ-লৈনি

ইমাগী লৈকোলনুংদতা শাংচৰীনি

কচৰি ইমাগী সিংহাসন্দা

তোজৰা নচা ঐখোয়না।

হনথিৰোই

— ইৰোম মোবি

অমুক্তা ওইখিদবা থৌওংনা

তুংগী মীয়েল কয়া

কাউদনা লৈহৈৱগদবা

নুপী ওইবীশিংগী

লেমজনফম ওইৰিবা শম

শিং নান্না কোক্ৰে

চংলি ময়োল কংলা তল্লা খোঙচং

কন্মাক হায়জবদা তাবিদবদগী

মসি ফাও তাবী-উব্ৰিবদা

লান মানবসি খামদ্ৰিবা মখোয়না

হেয়া কনবা খোঙজং চঙলকপা শোয়ৰোই

খৌনা হন্দৰি ইমাশিং

পান্দী ঈং-তপ্পা হিংম্লিবা

পামদে কায়বা ইমা লৈবাক লমনুংশি।

গুসিদি উনীংলকই

— শ্ৰীকাংজম নন্দকুমাৰ

ইপা পোকপা ইপুনা

মাদ্ঙ্গোলগী ফমল ফক্ৰা

ফদ্দুদা লৈবা, অবোৱো

ঈশিং খুয়া অমতসু

পুথোক্তুনা খৌগাল তোঁবা

উনিংলক্ৰে গুসিদি ইমানা

অযুক যাহৌদুনা ইমুং-মনুংদগী

মাদ্ঙ্গোলদা থোৱকথিবা

ইমানা গাঙজবা চৈজবা

ৰাখলনা কয়াদা লান্না চংলুবা

যাহৌ থেংবা ঐঙেদ্দা কোৱৌগী

মঙাল থেংবা উৰগুম ইমাগী

ৰাঠৈ খুদিংগী ৰাহহ্লেকশিং

গুসিদি কয়াদা মমল লৈত্ৰবা

মাঙলমচংতা থোকত্ৰবশিং

তুলমচংতা লাক্ৰদবশিং

পুক্ৰমেন পাওমেদুনা তাথোক-তাশিন

তৌনাহৌদবা কয়া মতম গুইনা

চংলিঙে তাইবও খোঙচং গুসি

হয়েং লৌগিনি খঙদবনা

পোলাংদা ঈশিং শোক্ৰুবনা

অমতা তুংহৌদ্রে।

অৱা মৈশাতা লাংলবী ইমা

— ঙাংবম ইৰেতেঙ্গী

নীংথম, কালেন, নোংজুখা নাইবা

ঈবনা-চিহ্না পাঞ্জৱস্বী হে ইমা মণিপুৰ

ওল্লে ওল্লে গুসিদি

য়েংলু য়েংলু খুদিংদা

তোপ-তোপ্পা শকলোন শক্তম

চংন-কাঙলোন, লোনচং লৈজৱস্বী

মিৰ্দ্ধৌ থাগৌসু ওল্লেক্ৰে

ইমাগী তাঙলবা গাৱম, শাৱম

অসুম অসুম মশীংসু ৰাংলক্ৰে।

শঙ্গু শঙ্গু পাইৱক্লম্বা তেনৱা কৌবী চেক্ৰা

উজবা ফংদ্রেদো গুসিদি

কাক কৌবী চেক্ৰানা

অযুক য়েন্দা অভনবদা

তাইবও মীংকপ থোকহল্লম্বা

তাজবা ফংদ্রেদো গুসিদি

যুমথোঙ য়ুমথোঙ খুদিংদা

ঈয়োক ঈকোন লৈজৱস্বা

ইৱম খোংলম অচৌবা লৈজৱস্বা

লৈকায় খুদিংগী লাইগী উকোন লৈজৱস্বা

অসুম অসুম মুংশিলক্ৰে

লৌহীবি চিংশাং নাপোম

মৰে কোক্ৰেদো গুসিদি

লাইজ ঈচাও লাকপদা

গুকপীনবা কনা লৈত্ৰেদো।

চিংথকসিদগী য়েংবদা উৰিবা

— নাওৱেম মঙ্গি

চিংথকসিদগী য়েংবদা উৰিবা

অদ্দো চিংশাংনা পলওইবা

চাউৰবা কৰ্বে তম্পাকসে

মীতৈশিংগী ওইনা লৈৱস্বা

নীংথিৱবা তম্পাক লমদম্লি।

মীতৈশিংগী ওইৱস্মী হায়বসি

গুসিগী মীৱোলনা থাজৱৰেই

অদুবু তশেংনা ওইৱস্বা

লৈহাও লৈৱবা লমদম্লি

মণিপুৱগী ফিৱাংুংদা চল্লস্বা।

মতমদুগী অহল লমনশিং

মখোয়গী মখৌনা মৰিংজেল

খঞ্জিল্লবদা তুসি চুলকই

চিংথকসিদগী ইকোকে নোঞ্জৰি

লাইওঁত্ৰবা ইপা-ইপুশিং।

নুমিংলৈগুস্বী

— ৰাজকুমাৰি মীনা

উজনীংদে লৌনম্বনা থল্লবা মায়াঙেঙশিং

তাজনীংদে ওইদবা কাদ্দবা অকনবা ৰাঠৈশিং

পামজদেৱ ফজদবা লোনচং-শাজং, তুং কৌৱেৱেইদবা

য়েংজনীংদেৱ তাজনীংদেৱ ৰাইখুগী ৰাৱী অমুক হয়া

নুমিংলৈগুস্বী মায়কৈ লেগুৰী ওইবগী মওং

থাদেক্ৰুসি অৱেইবা ওইহল্লসি ৰাফম খুদিং।

অফবা অশেংবা অচুৱা শক্তম অমা লাক্ৰবা

তুংগী মীৱোলগীদমক লেগ্ৰসি মায়কৈ হৌজিতি

নওং নতৌ চপ চানা খঙলে উৱে নঙগী

তৌৱগনু নমথাক লৌনম থছ্ৰবা তৌদনা

গাওহনবা গুমদবা লৈ লৌনমদুনা মীওঁই কয়া

নুমিংলৈগুস্বা মায়থোঙ মশীং য়ামনুনা

গুহিহাক-গুইহাক্কী অওন-অওনবা মায়কৈদা চত্তবা

ৰাখল মপুং ফাৱবা মীওঁই কয়াসু ইৱমদমসিদা।

অফবা মীৱোল অমগী নুংশিবনা থল্লবা

মফম অমা ওইহনসি তঙঁজলৰী তম্পাকসে

নুংশিবা হায়বসে থম্মোয়গী ওইবা মৱিনি

লৈবা য়োনবা যাৱেই হায়বসে খঙসি মতম পুস্বদা

মতম মাঙহদুনা খিসি অশেংবা নুংশিবা তুংগীদমক

ইশানা তংহনত্ৰবা নুংশিবা অমুক হল্লেক্ৰেই

খঙউ নঙনা, নতে পুন্মকসে নুমিংলৈগুস্বী।

শাফোঙবীৰো

— প্ৰমোদিনি খৌনাওজম

পুৱাৰী শাগোন্নবী লমলেন লমনুংশি

খৈৰোয় লোক, খৈৰোয় চিংশাং

ৰাঙম পুঙদি ৰাঙমখেল

সিদা হীদাক হৌনা খেল

নাদবা মউ লিংনা চিংশাং

লাঙেল লাংদায় ওইনা খেল।

নগুণ হেনবী মালেমদা অনী শুন্দবী

কোলেই নঙগী লৈহাও লৈৱেন

কালেন থাগী সনা লৈহাও

মপুগী খৌগল ওইনা লৈৱাং

ৰাভু লমদম লম্মুশিদা

পুৱাৰী শাগোন্না ৰাংথোয়বদি তলা পামেল’ও।

উতাংবীদি ওইনা শাফোঙলক

লৈহাও লৈৱেন্দি লৈশক হোংখিবা

মচু মমেন হোংনা লৈৱাং

খঙজবদি গুমজদে, নহাকসিবু কনানো

লাইওঁৱৰবা উজাউ উৱেন’ও

ৰাভু বাজিগীদি অথোয়বা লাইফমলেন।

কংলৈগী অথোয়বদি লাইফমলেন

মোহিৱাং লালহনবা শাফোং লমদম

ইফ্যাল তুৱেলগী চিাইদা তোমখিল গুন

মচু অথুন্না লৈশাং তঙ্ৰীবি উজাউ উৱেল

লাইখন তৱা শঙ্গুইনা নাইতোম গুন

ফজবগী লাইৱেঙ্গীগুম নগুণ হেল্লিবী।

মায়চৌ তৱেংনা শৰি ৰাশক্লফম

লৈহাও লৈৱেৱা নৌনা ময়োল চোংবকান

শাফোঙনসি ৰাশক্লখিবা লগ্ৰেন’ও

ময়োন চোংলে, লৈশাং তঙ্গৈ লৈহাওসু

শাফোঙবীৰো কংলৈ লমদম মেঁৱাইৱে

মায়চৌ তৱেং হনৱাইৱক্ৰো, হনৱাইৱক্ৰো।

মতম মতমগী ৰাখল

অঙাং ওইৱিঙে, নুপামচাগী পুলি য়াল্লা নুংঙাইথি। লাইনীং লাইশোন কৱিনো খঙদে। হিঁদু,মৈতে,পাঙল,হাও ময়াং, মাংবা শেংবা কৱিমতা খঙদে । ক্ৰেলেন্দৰ য়েংবা দিঙ্গনাৱি য়েংবা হেয়মদে। খোংগ্ৰাউ হাপপেণ্ট ইঞ্চি ১৫ শাংবা অমা কৌনা শেংলগা লাইৱিক তল্লিবনি হায়না লৈখিবা মতম্। খুদাং ঘড়ি শিৱক্তে, ফুৰিংখাওনা ক্ৰমাল হাপলক্ৰে। অঙাংনা ক্ৰমাল পায়ৱবদি ইহাং তৌৱবনি, অপাম-নুংশিগী ৰাখল লৈৱবনি থল্মথি,ইকায়নৈ। হৌজিক্কী অঙাংশিংগা কয়াদা খেম্ৰিৱা

মতৌনো । পীক্লিবা অঙাং ফাওবা লাইৱিক তল্লা চংপদা ক্ৰমাল হাপ্ৰৱি। মতমদু খোংনা চংখিবা গাঙনি। মৱক মৱক্তা একাগাডি তোংঙি। ইমালবনা অমুক থৌৱগা তোংবা এনা অমুক যৌবা শিন্দোকশিজিন তৌনৱকই। একাগাডি ৰায়বা চহনৱকই। একাগাডি শেংফম, চিুৱৰ হোবা ফোংফম মশীং য়াল্লা লৈৱস্মী। নুংশিং হামবা পম্পসু ৰায়নৱস্মী। কৌইবা চংপদা থৌনবা পুৱসি একাগাডিনি। অদুসু,অৱায়বা কেৱিৱাৱ যাওবা একাগাডিনি। একাগাডি য়াল্লা মাঙ্টেন। গুল্লিঙৈদা একাগাডি ছৱানবা য়াল্লা লৈৱমখি।এনা ৰায়ৰুবা একাগাডি অনী কৈথন্দা ছৱানবীখি। লোয়না মপুনা শিংথি।

ৱেলি লৈদিজ সাইকলনি। অহনবদা লুপা ৪৫০ পীথি। ৰানা শিংথি ॥ মতমদু,কুঁৱৰ, মোটোৱ কাৱ, ইঞ্জিন পানবা গাড়িগী মঙ মঙৰ্জি। মণিপুৱগী ওইনা থৌনবসু মশীং কয়া উৰ্জি। লমদমসি চাউখৎপা কুইদ্ৰিনা। অদুবু কাং চিবা, কৃষ্ণ জন্ম, থৌৱাগী জন্ম, বামন জন্ম, হৈকু হিদ্দোবা,দুৰ্গা পূজা, য়াউং অসিদি অচৌবা কুইন্ম ওইনা পাংথোক্ৰৱকপসিমদি কুইৱবা মাল্লি। অতৈ হীৱমদা চাউখৎত্ৰগাসু নাংকী মশকশিংদদি গুল্লিঙৈদগী য়াল্লা চাউখৎনা লাক্ৰে। লমদমসিদা,নাংকী মমজ্ঞা